

प्रजननयोग्य राँगो/साँढे हुर्काउने श्रोत केन्द्र स्थापना कार्यक्रम संचालन कार्यविधि, २०७३

पृष्ठभूमि :

नेपालको कुल घरपालुवा पशुपंक्षीहरु मध्ये नक्ष सुधार भएका गाई करिब १२ प्रतिशत र भैसी २८ प्रतिशत मात्र भएको बर्तमान अबस्थामा स्थानीय गाईभैसीहरुको नक्ष सुधार गरी उत्पादन र उत्पादकत्वमा उल्लेख्य रुपमा बृद्धि गर्न उन्नत नक्षका, बंशावली अभिलेख भएका राँगो साँढे हरुको अपरिहार्यता रहेको छ। प्रस्तावित पशु प्रजनन नीति अनुसार सरकारी र निजी क्षेत्रमा श्रोत केन्द्रहरु विकास गरी उत्पादित गुणस्तरीय प्राकृतिक गर्भाधानद्वारा नक्ष सुधार गर्न भाले पशुलाई वितरण गर्ने उल्लेख भएको र सोही अनुसार गाई,भैसी श्रोत केन्द्रहरु र गाई तथा भैसीको बंश सुधार कार्यक्रम समेत संचालनमा छन। तर सरकारी वा गैर सरकारी, निजी क्षेत्रलाई मापदण्ड पुगेका प्रजनन योग्य उन्नत नक्षका राँगो तथा साँढेहरुको सहज रुपमा उपलब्धता हुन सकेको छैन। उन्नत राँगो तथा साँढेहरु सानै उमेरमा दुध खान नदिई मानै समेत गरेको पाइएको छ। यसैले एकै स्थानबाट बंशावली अभिलेख सहितका उन्नत राँगो साँढेहरु संकलन गरी प्रजननयोग्य बनाई उपलब्ध गराउन प्रजननयोग्य राँगो साँढे हुर्काउने श्रोत केन्द्र स्थापना कार्यक्रम संचालनमा ल्याईएको हो। नेपाल सरकारको प्रजननयोग्य राँगो/साँढे हुर्काउने श्रोत केन्द्र स्थापना कार्यक्रमलाई व्यवस्थित, सरल, सहज, प्रभावकारी र पारदर्शि रुपमा स्थापना र सञ्चालन गर्न यो कार्यविधि नेपाल सरकार, पशुपन्छी विकास मन्त्रालयबाट जारी गरिएको छ।

१) प्रारम्भिक:

क) संक्षिप्त नाम र प्रारम्भ:

१. यो कार्यविधिको नाम "प्रजननयोग्य राँगो/साँढे हुर्काउने श्रोत केन्द्र स्थापना कार्यक्रम संचालन कार्यविधि, २०७३" रहेको छ।


२. यो कार्यविधि नेपाल सरकार, पशुपन्छी विकास मन्त्रालयबाट स्वीकृत भएपछि प्रारम्भ हुनेछ।

२) परिभाषा: विषय वा प्रसंगले अर्को अर्थ नलागेमा यस कार्यविधिमा:

१. "मन्त्रालय" भन्नाले पशुपन्छी विकास मन्त्रालय सम्झनु पर्नेछ।
२. "विभाग" भन्नाले पशु सेवा विभाग सम्झनु पर्नेछ।
३. "निर्देशनालय" भन्नाले पशु उत्पादन निर्देशनालय सम्झनु पर्नेछ।
४. "कार्यदल" भन्नाले जिल्ला पशु विकास कार्यदल सम्झनु पर्नेछ।
५. "कार्यविधि" भन्नाले "प्रजननयोग्य राँगो/साँढे हुर्काउने श्रोत केन्द्र स्थापना कार्यक्रम संचालन कार्यविधि, २०७३" सम्झनु पर्नेछ।

३) उद्देश्यहरु:

१. बंशावलीमा आधारित अभिलेख सहितका उन्नत राँगो साँढे हरु उत्पादन तथा वितरण गरी स्थानीय जातका गाईभैसीहरुको नक्ष सुधारको प्रविधिबाट उत्पादन र उत्पादकत्वमा बृद्धि गर्ने।



२. उपयुक्त र तोकिएका श्रोतकेन्द्रबाट उन्नत नक्षका रांगा साँढेहरूको आपूर्ति गर्ने ।
३. सानै उमेरमा पाडा बाच्छा फाल्ने प्रचलन निरुत्साहित र असल माउका सन्तान संरक्षण गर्ने ।
४. नेपाल सरकारको प्रजननयोग्य राँगो/साँढे हुर्काउने श्रोत केन्द्र स्थापना कार्यक्रमलाई प्रभावकारी रूपमा कार्यान्वयन गर्ने ।

४) कार्यक्रमको अवधि: यो कार्यक्रमको अवधि हाललाई १ बर्षको हुनेछ र आवश्यकता अनुसार थप विस्तार गर्दै लैजान सकिनेछ ।

५) कार्यक्रम संचालन गरिने जिल्लाहरू: आ व ०७३/७४ का लागी यो कार्यक्रम कपिलावस्तु जिल्लामा संचालन गरिनेछ । आवश्यकता र सम्भावनाका आधारमा आगामी वर्षहरूमा विस्तार गर्दै लगिनेछ ।

६) कार्यक्रम संचालनका लागि साझेदारको छनौट प्रकृया:

६.१ केन्द्रीय गाई भैसी प्रबर्दन कार्यालय / सम्बन्धित कार्यालयले अनुसूची - १ बमोजिमको प्रस्ताव आह्वान गर्नेछ ।

६.२ कार्यक्रममा सहभागि हुन ईच्छुक उद्यमी/कम्पनी/संस्थाहरूले अनुसूची - २ अनुसारको निवेदन र अनुसूची - ३ अनुसारको संक्षिप्त कार्ययोजना सहित सम्बन्धित कार्यालयमा पेश गर्नु पर्नेछ ।

६.३ प्राप्त निवेदन/प्रस्ताव हरूको अनुसूची - ४ बमोजिम मूल्याङ्कन गर्न निम्न अनुसारको मुल्याङ्कन समिति रहनेछ ।


प्रमुख, केन्द्रीय गाई भैसी प्रबर्दन कार्यालय हरिहरभवन	संयोजक
अधिकृत प्रतिनिधि, राष्ट्रीय पशु प्रजनन केन्द्र, पोखरा	सदस्य
अधिकृत प्रतिनिधि पशु उत्पादन निर्देशनालय हरिहरभवन	सदस्य
सम्बन्धित कार्यालयको प्रमुख	सदस्य सचिव

६.४ उन्नत राँगो साँढे श्रोत केन्द्र संचालक समिति: स्थानीयस्तरमा कार्यक्रम संचालन, अनुगमन, समन्वय, सुझाव तथा सहयोग र नियन्त्रण गर्न तथा अनुदान परिचालन गर्न देहाय अनुसारको ३ सदस्यीय संचालक समिति रहने छ ।

(क) प्रतिनिधि, साझेदार निकाय	अध्यक्ष
(ख) प्रतिनिधि, स्थानिय निकाय गाविस/न.पा/वडा समिति	सदस्य
(ग) प्रमुख, संबन्धित पशु सेवाकेन्द्र	सदस्य सचिव

६.५ उन्नत रांगासाँढे हुर्काउने श्रोत केन्द्र संचालक समितिको काम, कर्तव्य तथा अधिकार:

(क) श्रोत केन्द्र संचालन गर्न अनुसूची - ५ बमोजिम सम्झौता गर्न सहयोग गर्ने ।



- (ख) सम्झौता अनुसार श्रोतकेन्द्र स्थापना गरी सेवा संचालन गर्न सहयोग गर्ने ।
- (ग) स्थानीय निकायहरूसंग समन्वय गरी उन्नत रांगा साढे श्रोत केन्द्र विकास का लागि आर्थिक सहयोग जुटाउन पहल गर्ने ।
- (घ) कार्यालय/पशु सेवा केन्द्र/ सम्बन्धित निकायले दिएका सुझावहरु कार्यान्वयन गर्न सहयोग गर्ने ।
- (ङ.) आवश्यकता अनुसार सेवा प्रदान गरिएका सम्पूर्ण अभिलेख व्यवस्थापन गर्न सहयोग गर्ने ।

७) सेवा संचालन प्रक्रिया: यस कार्यक्रम वमोजिमको सेवा सञ्चालन गर्ने प्रकृया देहाय वमोजिम हुनेछ ।

७.१ साझेदार फार्म/संस्था छनौट भई अनुदान प्राप्त गर्नका लागि निम्न वमोजिमका मापदण्ड पुरा गर्नुपर्नेछ।

- क) कुल लागतको कम्तिमा ५० प्रतिशत रकम सम्बन्धित फार्म वा संस्थाले व्यहोर्नुपर्नेछ ।
- ख) कम्तिमा २५ वटा रागो/साढे पाल्न सकिने गोठ लगाएतका पूर्वाधार भएको हुनुपर्ने
- ग) आफ्नो फार्ममा भएका पशुको लागि वर्षैभरी आहाराको सुनिश्चितता भएको हुनुपर्ने
- घ) प्रजननका लागि खरिद गरिने पाडा/बाच्छा हरू निम्न अनुसारका मापदण्ड पुगेका हुनुपर्नेछ।

१. उन्नत गाई /भैसी श्रोत केन्द्रबाट मात्र खरिद गरिएको


२. कृत्रिम गर्भाधानबाट जन्मेको प्रमाण भएको


३. माउको दुध कम्तिमा भैसिमा २००० लि. प्रतिबेत र गाईमा कम्तिमा ३००० लि. प्रतिबेत भएको,

४. प्रजननसंग सम्बन्धित कुनै पनी विकृती नभएको

७.२ माथि उल्लेखित मापदण्ड पुरा गरेका फार्म/संस्था ले अनुसुचि ५ अनुसारको सम्झौता गरी आवश्यक कागजात सहित सम्बन्धित कार्यालयमा निवेदन पेश गर्नु पर्नेछ। सम्बन्धित कार्यालयले सिफारिस सहित केन्द्रिय गाई भैसी प्रवर्द्धन कार्यालयमा पठाउनुपर्नेछ । सिफारिसलाई आधार मानि केन्द्रिय गाई भैसी प्रवर्द्धन कार्यालयले नियमानुसारको रकम दुई किस्तामा सम्बन्धित फार्मले खोलेको बैंक खातामा जम्मा गरिदिनेछ ।

७.३ दोश्रो पक्षले अनुदान रकम आवश्यक भौतिक पूर्वाधार निर्माण एवं खर्च भएर नजाने टिकाउ माल सागाप्रीहरुको लागि र आवश्यक परेमा पशु ढुवानी, औषधि, खोप जस्ता कार्यहरुको लागि कुल रकमको २० प्रतिशतसम्म पहिलो बर्षका लागि मात्र कार्य संचालनमा खर्च गर्न सक्नेछ ।






७.४ साझेदारले प्रगति हरेक महिना अनुसूची-६ बमोजिमको ढाँचामा पशु सेवा केन्द्र मार्फत कार्यालयमा पठाउनु पर्नेछ र कार्यालयले केन्द्रिय गाई भैंसी प्रवर्द्धन कार्यालयमा पठाउनु पर्नेछ ।

७.५ कार्यलय वा विभाग अन्तर्गतका अन्य निकायहरूले आफ्नो लक्ष्य अनुसार खरिद गर्नुपर्ने प्रजनन योग्य रांगो साढेहरू उपलब्ध भएसम्म यिनै श्रोतकेन्द्रहरूबाट स्थानिय दररेट अनुसार खरिद गर्नुपर्नेछ । यसका लागि निर्देशनालय/केन्द्रिय गाई भैंसी प्रवर्द्धन कार्यालयले सम्बन्धित जिल्लाहरूलाई पत्राचार गर्नेछ ।

८) प्रजननयोग्य रांगो/साढे हुर्काउने श्रोत केन्द्र स्थापना कार्यक्रम कार्यान्वयनको लागि प्रस्तावित आर्थिक नर्मसः

क्र.सं.	कार्यक्रमको विवरण	इकाई	परिमाण	रकम रु हजारमा
१	सूचना प्रकाशन, छनौट, मूल्यांकन तथा सम्झौताका लागि जिल्लाहरूको खर्च	पटक	१	५०
२	अनुगमन प्रतिवेदन (गाडी भाडा, इन्धन, आदि)	पटक	३	५०
३	छनौट भएका साझेदारलाई कार्यविधी अनुरूप एकमुष्ठ अनुदान	सङ्ख्या	१	८००

९) आर्थिक प्रशासन सेवाः

कार्यक्रमको लेखा, लेखाकन, लेखा परिक्षण तथा आर्थिक कारोबार गर्दा आर्थिक कार्यविधि ऐन, २०५५ आर्थिक कार्यविधि नियमावली, २०५४ सार्वजनिक खरिद ऐन, २०६३ तथा सार्वजनिक खरिद नियमावली, २०६४ बमोजिम गरिनेछ ।


१०) अनुगमन, मूल्यांकन तथा प्रतिवेदन सम्बन्धि व्यवस्थाः

यस कार्यक्रमको अनुगमन मन्त्रालय, विभाग, निर्देशनालय, क्षेत्रीय पशु सेवा निर्देशनालय र कार्यालयहरूले गर्नेछन् र सोको मासिक प्रतिवेदन र प्रगति सम्बन्धित क्षेत्रीय पशु सेवा निर्देशनालयहरूमा पठाउनु पर्ने छ । मासिक, चौमासिक तथा वार्षिक प्रगति प्रतिवेदन लगायतका उपलब्धीहरू विभाग मार्फत मन्त्रालयमा पठाउनु पर्नेछ ।

११) थपघट वा हेरफेर गर्न सक्ने

१. यो कार्यविधिको कार्यान्वयनलाई थप व्यवस्थित र प्रभावकारी बनाउन मन्त्रालयले आवश्यकता अनुसार थपघट, हेरफेर तथा खारेज गर्न सक्नेछ ।


२. यस कार्यविधिको कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फुकाउने प्रयोजनका लागि मन्त्रालयले आवश्यकता अनुसार व्याख्या गर्न सक्नेछ ।



अनुसूची - १

प्रजननयोग्य उन्नत रागो । सांढे हुर्काउने श्रोतकेन्द्र स्थापना कार्यक्रममा सहभागिताका लागि प्रस्ताव
आह्वानको सूचना

यस कार्यालयको आ.व.२०...../.....को वार्षिक स्विकृत कार्यक्रम अनुसार प्रजननयोग्य उन्नत रागो । सांढे हुर्काउने श्रोतकेन्द्र स्थापना कार्यक्रम सन्चालन गर्न साझेदारीको अवधारणा अनुरूप पशुपालक निजी उद्यमी/फर्म/संस्थाले आबेदन पेश गर्नका लागि यो सूचना प्रकाशित गरिएको छ। ईच्छुक, निजी उद्यमी/फर्म/संस्थाले यो सूचना प्रथम पटक प्रकाशन भएको मितिले १५ दिन भित्र तोकिएको ढाँचा अनुसारको आवेदन फारम यस कार्यालयमा पेश गर्नु होला । विस्तृत जानकारीका लागि जिल्ला पशु सेवा कार्यालयमा सम्पर्क राख्नु हुन अनुरोध छ ।



अनूसूची २

प्रजननयोग्य उन्नत रांगो/सांढे हुर्काउने श्रोत केन्द्र स्थापना कार्यक्रम सन्चालनको लागि दिईने आवेदन -
पत्रको फारम

श्रीमान प्रमुख ज्यू

जिल्ला पशु सेवा कार्यालय,

.....

विषय: प्रजननयोग्य उन्नत रांगो/सांढे हुर्काउने श्रोत केन्द्र स्थापना सन्चालनको लागि छनौट हुन पाउँ भन्ने बारे ।

महोदय,

त्यस कार्यालय/केन्द्रिय गाइभैसी प्रवर्द्धन कार्यालयको मिति कोमा प्रकाशित सूचना अनुसारपशुपालक निजी उद्यमी । फर्म,मार्फत कार्यक्रममा संलग्नहुन तिब्र ईच्छा भएकोले तपसिल अनुसारका कागजात राखी यो निवेदन पेश गरेका छौं । उक्त कार्यक्रम प्राप्त भएमा यस सम्बन्धी कार्यविधिमा उल्लेख भए अनुसार कार्यक्रम सन्चालन गर्नेछौं र यस कार्यक्रमको लागि गरिएको सम्झौता तथा मापदण्ड विपरित गरेको पाइएमा विद्यमान कानून बमोजिम कार्यवाहीको भागेदारी हुन मञ्जुर रहेको व्यहोरा समेत अनुरोध गर्दछौं ।

पुनश्च: आवेदन साथ तपसिल अनुसारका कागजातहरु यसै निवेदन साथ संलग्न राखेको व्यहोरा समेत अनुरोध गर्दछु ।

तपसिल

- १ अनूसूची-३ अनुसारको संक्षिप्त कार्ययोजना
- २ नेपाली नागरिकताको प्रमाणित प्रतिलिपी
- ३ पशुपालक निजी उद्यमी । फर्म सम्बन्धित निकायमा दर्ता भएको प्रमाणको प्रतिलिपि
- ४ संस्थासंग आवुद्ध सदस्यहरुले प्राप्त गरेको अन्य प्रमाण पत्रहरु (तालिम, शैक्षिक योग्यता, आदि) का प्रमाणित प्रतिलिपीहरु
- ५ संस्थाको तर्फबाट कार्यक्रम सन्चालन सन्चालन सम्बन्धी भएको निर्णयको प्रतिलिपि
- ६ संस्थाका सदस्यहरुबाट कार्यन्वयन गर्ने प्रतिबद्धताको निर्णयको प्रतिलिपि

निवेदन दिने संस्थाको तर्फबाट

संस्थाको प्रमुखको नाम:



संस्था प्रमुखको दस्तखत:

संस्था प्रमुखको पद:

संस्थाको ठेगाना:

मिति:

संस्थाको छाप:



अनुसूची ३

प्रजननयोग्य उन्नत रांगो/साँढे हुर्काउने श्रोत केन्द्र स्थापना/सन्चालनको लागि संक्षिप्त
कार्ययोजना

संस्थाको नाम:..... संस्थाको सम्पर्क टेलिफोन नम्बर:.....
संस्थाको ठेगाना: जिल्ला: गा.वि.स.।न.पा.
वडा नं. गाउँ/टोलको नाम:.....
संस्थादर्ता को प्रमाण-पत्र नं.
संस्था दर्ता गर्ने कार्यालयको नाम ठेगाना:.....

संस्थाले हाल सम्म गरेका उल्लेखनिय कामहरु:

.....

खाता संचालन गरिने बैंकको नाम र खातावालाहरुको नाम:-

कार्य योजनाको प्रस्तावना:

.....


उद्देश्यहरु:


(क)

(ख)

	पहिलो बर्षको खर्च रु	दोश्रो बर्ष को खर्च रु	तेश्रो बर्ष को खर्च रु
पूँजिगत खर्चका शिर्षकहरु ईकाई र परिमाण समेत बढ्ने गरी			
चालु खर्चका शिर्षकहरु ईकाई र परिमाण समेत			
जम्मा खर्च रु			
उद्योग,संस्थाको तर्फ बाट ब्यहोर्ने रु			
स्थानिय निकाय वा अन्य संस्था बाट ब्यहोर्ने रु			

आवश्यकता:







आय व्यय खर्च विवरण

क्र. सं.	आय व्यय खर्च विवरण	पहिलो वर्ष	दोस्रो वर्ष	तेस्रो वर्ष
१	कुल आय रु			
२	कुल खर्च रु			
३	खुद नाफा रु			

परियोजनाको अपेक्षित वार्षिक आम्दानी

क. गोटा उन्नत रांगो सांढे बिक्री/-

ख. अन्य बिक्रिबाट रु./-

परियोजना अवधिको अपेक्षित कुल आम्दानी (३ वर्षको)

क. गोटा उन्नत रांगो, सांढे बिक्रिबाट रु./-

ख. अन्य बिक्रिबाट रु./-

आय व्यय खर्च विवरण

क्र. सं.	आय व्यय खर्च विवरण	पहिलो वर्ष	दोस्रो वर्ष	तेस्रो वर्ष	जम्मा.
१	कुल आय रु				
२	कुल खर्च रु				
३	खुद नाफा रु				

अपेक्षित उपलब्धीहरु:

संस्थाको तर्फबाट सहि गर्नेको




नाम:

पद:

दस्तखत:

संस्थाको छाप:

मिति:


अनुसूची ४

प्रजननयोग्य उन्नत रांगो/सांढे हुर्काउने श्रोत केन्द्र स्थापना/संचालनका लागि संस्थाको छनौट गर्दा अपनाईने मूल्यांकनका आधारहरू

क्र. सं.	द.नं.	आवेदक संस्थाको नाम	ठेगाना	कार्य योजना (५०)*	व्यवसायको सम्भाव्यता/ उपयुक्तता (२५)	अनुभव/ तालिम (२५)	कुल प्राप्तांक १००

*गोठको समुचित व्यवस्थापनमा १५ अंक, पशु आहाराको स्रोत व्यवस्थामा १५ अंक र कार्य योजनाको वस्तुगत मूल्यांकनमा २० अंक दिने ।

छनौट समिति का पदाधिकारीहरूको:

नाम थर:

पद:

कार्यालय/ठेगाना


दस्तखत

१.

२.












अनुसुची ५

सम्झौता पत्रको नमुना

केन्द्रीय गाईभैसी प्रवर्द्धन कार्यालय हरिहरभवनको प्राविधिक नेतृत्वमा र जिल्ला पशु सेवा कार्यालय, द्वारा संचालन गरिने प्रजननयोग्य उन्नत रांगो/सांढे हुर्काउने श्रोत केन्द्र स्थापना को उद्देश्य अनुरूपको उपलब्धी हासिल गर्न जि.प.से.का, यस पछि पहिलो पक्ष भनिने) र समुह/समिति/सहकारी (यस पछि दोस्रो पक्ष भनिने) बिच तपसिलमा उल्लेखित शर्तहरूको अधिनमा रही प्रजननयोग्य उन्नत रांगो । सांढे हुर्काउने श्रोत केन्द्र स्थापना कार्यक्रम संचालन गर्न द्विपक्षीय सम्झौता सम्पन्न भयो।

१. दोश्रो पक्षले निरन्तर रुपमा कम्तीमा २५ गोटा उन्नत सांढे/रांगो पालन गर्नुपर्नेछ र पशु को अनिवार्य विमा गर्नु पर्ने छ ।
२. दोश्रो पक्षले हरेक वर्ष आफ्नो फार्ममा रहेका समस्याहरूको पहिचान गरी प्राथमिकताको आधारमा आवश्यक पर्ने कार्यक्रम तथा बजेटहरू तर्जुमा गरी जिल्ला पशु सेवा कार्यालयमा प्रस्ताव स्वीकृतिको लागि पेश गर्नु पर्नेछ ।
३. दोश्रो पक्षले जिल्ला पशु सेवा कार्यालयबाट स्विकृत कार्यक्रम सन्चालन गरि खर्चको भुक्तानी दिएको सक्कलै निस्सा प्रमाण सहित पेस गरेमा जिल्ला पशु सेवा कार्यालयको प्रमुख वा निजले खटाएको सम्बन्धित अधिकृतले स्थलगत निरिक्षण गरी प्रमाणित भए पछि विनियोजन भएको अनुदान रकम दुई किस्ता गरी उक्त खातामा जम्मा गरि दिनेछ ।
४. दोश्रो पक्षले अनुदान रकम आवश्यक भौतिक पूर्वाधार निर्माण एवं खर्च भएर नजाने टिकाउ हुने माल सामग्रीहरूको लागि र आवश्यक परेमा कुल रकमको २० प्रतिशत सम्म पहिलो बर्षका लागी मात्र कार्य संचालनमा खर्च गर्नु पर्नेछ ।
५. दाश्रो पक्षले ब्यबसाय विस्तार तथा सुदृढिकरण गर्न ऋणको आवश्यकता महसुस गरेमा प्रथम पक्षले सो सम्बन्धी सहजीकरणको लागि वित्तिय संस्थासँग समन्वय गराउने छ ।
६. प्रथम पक्षले दोश्रो पक्षलाई असल व्यवस्थापन विधि बमोजिम कार्यक्रम संचालनको लागि सरोकारवाला निकायसँग समन्वय गरी बढिमा ३ वर्ष सम्म सहयोग उपलब्ध गराई कार्यन्वयन गराउनु पर्ने छ ।
७. दोश्रो पक्षले स्वीकृत बार्षिक कार्ययोजना अनुरूप कार्यन्वयनको लागि मात्र खर्च गर्नु पर्ने छ र सोको अद्यावधिक प्रगति तयारगरी हरेक महिना प्रथम पक्षलाई उपलब्ध गराउनु पर्नेछ ।
८. दोश्रो पक्षले पशु पालन व्यवस्थापनको लागि गरिने सम्पूर्ण कार्यहरूको अभिलेख विवरण राखी अद्यावधिक गरिरहनु पर्ने छ ।
९. पहिलो पक्षले संचालित कार्यक्रमको प्रगति सन्तोषजनक नपाएमा तोकिएको अवधिसम्म कार्यक्रमलाई निरन्तरता दिन बाध्य हुने छैन ।



१०. पहिलो पक्षको कार्यक्रम अवधि समाप्त भए पछि पनि दोस्रो पक्षले कार्यक्रमलाई निरन्तरता दिनुपर्ने छ ।

११. दोस्रो पक्षले यस कार्यक्रमको लागि गरिएको सम्झौता तथा मापदण्ड विपरित गरेको पाइएमा विद्यमान कानून बमोजिम कार्यवाहीको भागेदारी हुनु पर्ने छ ।

प्रथम पक्ष

जि.प.से. का.को तर्फबाट सहिगर्नेको

नाम:

पद:

दस्तखत:

मिति:

कार्यालयको छाप:

रोहबर

योजना शाखा, जिल्ला पशु सेवा कार्यालय

दोस्रो पक्ष

संस्थाको अध्यक्षको

नाम:

ठेगाना:

दस्तखत:


मिति:

औठा छाप

रोहबर

गाउँ विकास समितिको/न.पा.को कार्यालय

द्रष्टव्य: जि.प.से.का ले आवश्यकता अनुसार उल्लेखि शर्तहरूमा थपघट गर्न सक्ने छ ।



अनुसूची- ६

प्रजननयोग्य रा.गा । साढे हुर्काउने श्रोतकेन्द्र स्थापना कार्यक्रमको प्रगति विवरण पठाउने फारामको ढांचा

.....महिना/चौमासिक/अष्टमासिकको लक्ष्य र प्रगति

१. संस्थाको नाम: टेलिफोन सम्पर्क नम्बर:


ठेगाना: जिल्ला रा.वि.स. गाउँ/टोल:

२. आ.व. ३. महिना ३) प्रगति प्रतिवेदन अवधि: अर्धवार्षिक/वार्षिक

क्र. सं.	कार्यक्रम विवरण	इकाई	वार्षिक लक्ष्य	वार्षिक बजेट	चौमासिक लक्ष्य	चौमासिक बजेट	यस महिना को प्रगति	यस महिना को खर्च	चौमासिक प्रगति	चौमासिक खर्च	हालसम्म को प्रगति	हालसम्म को खर्च	कैफियत
१													
२													
३													

वित्तिय प्रगति प्रतिशत: % , भरित प्रगति:

भौतिक प्रगति:











अनुसुची ७

संचालन गरिने कृयाकलापहरु

क्र.सं.	कार्यक्रम/क्रियाकलाप
१	प्रजनन् योग्य उन्नत राँगी हुकाउने केन्द्र स्थापना कार्यक्रम (पशु उत्पादन)
१.१	सूचना प्रकाशन, छनौट, मूल्यांकन तथा सम्झौताका लागि जिल्लाहरुको खर्च
१.२	अनुगमन रिपोर्टिङ (गाडी भाडा, इन्धन, आदी)
१.३	छनौट भएका साझेदारलाई कार्यावधि अनुरूप एकमुष्ट अनुदान

